

## प्रेस विज्ञप्ति

### राजकीय महाविद्यालय दिग्गल में अंतर्विभागीय प्रश्नोत्तरी प्रतियोगिता का सफल आयोजन

दिनांक: 30 जुलाई 2025

स्थान: राजकीय महाविद्यालय, दिग्गल

राजकीय महाविद्यालय दिग्गल में दिनांक 30 जुलाई 2025 को अंतर्विभागीय प्रश्नोत्तरी प्रतियोगिता का आयोजन सफलता पूर्वक किया गया। इस प्रतियोगिता में महाविद्यालय के नौ विभागों ( हिंदी, अंग्रेजी, राजनीति शास्त्र, अर्थशास्त्र, गणित, संगीत, समाजशास्त्र, इतिहास एवं वाणिज्य विभाग) में से तीन-तीन विद्यार्थियों ने सक्रिय भागीदारी की। कार्यक्रम का शुभारंभ प्रो. रीनू शर्मा द्वारा औपचारिक स्वागत वक्तव्य से हुआ। उन्होंने प्रतियोगिता के उद्देश्य एवं महत्त्व पर प्रकाश डालते हुए विद्यार्थियों को बताया कि ऐसे आयोजनों से उनकी ज्ञानवर्धन के साथ-साथ आत्मविश्वास एवं प्रतिस्पर्धात्मक क्षमता में वृद्धि होती है, जो उन्हें भविष्य की प्रतियोगी परीक्षाओं में सफल बनाने में सहायक सिद्ध होगी। प्रश्नोत्तरी प्रतियोगिता का संचालन प्रो. ममता शर्मा द्वारा किया गया। उन्होंने छह चरणों में प्रतिभागी टीमों से हिमाचल प्रदेश से संबंधित सामान्य ज्ञान के प्रश्न पूछे। प्रतियोगिता में हिंदी विभाग की टीम ने श्रेष्ठ प्रदर्शन करते हुए प्रथम स्थान प्राप्त किया। निर्णायक मंडल में डॉ. सुदर्शना शर्मा, प्रो. धर्मेन्द्र कुमार एवं डॉ. मिलनप्रीत ने निष्पक्ष व कुशल निर्णय प्रदान किया। कार्यक्रम की समन्वयक डॉ. सुनीता शर्मा ने सभी आयोजकों, निर्णायकों एवं प्रतिभागी विद्यार्थियों का आभार प्रकट किया। उन्होंने विद्यार्थियों को आगामी आयोजनों में भी सक्रिय रूप से भाग लेने हेतु प्रोत्साहित किया। कार्यक्रम के अंत में महाविद्यालय के कार्यकारी प्राचार्य डॉ. हेतराम ने विजयी प्रतिभागियों को शुभकामनाएँ एवं आशीर्वाद प्रदान करते हुए सभी उपस्थितजनों को उनके योगदान के लिए धन्यवाद ज्ञापित किया। इस अवसर पर डॉ. सुदर्शना शर्मा, प्रो. धर्मेन्द्र कुमार, प्रो. ममता शर्मा, डॉ. मिलनप्रीत, प्रो. रीनू शर्मा, श्री राहुल, श्री पूर्ण ठाकुर, श्रीमती अंजना देवी एवं श्री सीता राम कौशल की गरिमामयी उपस्थिति रही। कार्यक्रम में विद्यार्थियों की उत्साहपूर्ण भागीदारी विशेष रूप से उल्लेखनीय रही। कार्यक्रम का समापन राष्ट्रगान की मधुर धुनों के साथ हुआ तथा सभी विद्यार्थियों को जलपान प्रदान किया गया।

